

പതിനഞ്ചാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2544

06-10-2025-ൽ മറുപടിയ്ക്ക്

ജീവനക്കാർക്ക് നൽകുവാനുള്ള ആനുകൂല്യം

ചോദ്യം ഉന്നയിച്ച അംഗങ്ങൾ

ശ്രീ. പി. അബ്ദുൽ ഹമീദ്

മറുപടി നൽകിയ മന്ത്രി

ശ്രീ. വി. ഡി. സതീശൻ
(മുഖ്യമന്ത്രി)

(എ) പതിനൊന്നാം ശമ്പളപരിഷ്കരണത്തിന്റെ ഭാഗമായി ജീവനക്കാർക്ക് അനുവദിക്കാനുള്ള കുടിശികയുടെ ബാക്കിയുള്ള രണ്ട് ഗഡു വിതരണം ചെയ്യുന്നതിനുള്ള നടപടികൾ ആരംഭിച്ചിട്ടുണ്ടോ; എപ്പോഴാണ് പ്രസ്തുത കുടിശിക തുക പി. എഫ്. അക്കൗണ്ടിൽ ലയിപ്പിക്കാൻ കഴിയുകയെന്ന് വ്യക്തമാക്കാമോ;

മറുപടി: പതിനൊന്നാം ശമ്പള പരിഷ്കരണ കമ്മീഷൻ അവലംബിച്ച താൽക്കാലിക കണക്കുകൾ പ്രകാരം ഈ ഇനത്തിൽ ഏകദേശം 3,572.13/- കോടി രൂപയുടെ വാർഷിക സാമ്പത്തിക ബാധ്യതയാണ് പ്രതീക്ഷിക്കുന്നത്. അതായത് പ്രതിമാസ ബാധ്യത 297.67 കോടി രൂപയാണ്. 2019 ജൂലൈ ഒന്ന് മുതൽ 2021 ഫെബ്രുവരി 28 വരെ കുടിശ്ശികയായ 20 മാസത്തെ ആകെത്തുക 5,953.55 കോടി രൂപയാണ്. ഇതിൽ നിന്നും പതിനൊന്നാം ശമ്പള പരിഷ്കരണ കുടിശ്ശികയുടെ ഒന്നാം, രണ്ടാം ഗഡുക്കൾ (25% വീതം) അനുവദിച്ച് കൊണ്ട് 29.03.2025 തീയതിയിലെ സ.ഉ (അ) നം.38 /2025/(79)/ധന ഉത്തരവ് പ്രകാരം ഉത്തരവായിട്ടുണ്ട്. ശേഷിക്കുന്ന 50% കുടിശ്ശിക തുക അനുവദിക്കുന്നത് സംബന്ധിച്ച് സർക്കാർ ഉചിത തല തീരുമാനം കൈക്കൊള്ളുന്നതാണ്.

(ബി) ജീവനക്കാർക്കും പെൻഷൻക്കാർക്കും നൽകുവാനുള്ള ഡി. എ/ഡി. ആർ സംബന്ധിച്ച വിശദാംശം നൽകാമോ; കുടിശികയുള്ള ഡി. എ/ഡി. ആർ അനുവദിക്കുവാനുള്ള നടപടികൾ സ്വീകരിക്കാമോ; വ്യക്തമാക്കാമോ;

മറുപടി: സംസ്ഥാന സർക്കാർ ജീവനക്കാരുടെയും / പെൻഷൻകാരുടെയും ക്ഷാമബത്ത / ക്ഷാമാശ്വാസം കുടിശ്ശിക സംബന്ധിച്ച തുക കണക്കാക്കിയിട്ടില്ല. സംസ്ഥാന സർക്കാർ ജീവനക്കാർക്കും പെൻഷൻകാർക്കും അർഹമായ ആനുകൂല്യങ്ങൾ അനുവദിക്കുന്ന കാര്യത്തിൽ സംസ്ഥാനത്തിന്റെ സാമ്പത്തിക സ്ഥിതി കൂടി പരിഗണിച്ചുകൊണ്ട് ഉചിതമായ തീരുമാനം കൈക്കൊള്ളുന്നതാണെന്ന നിലപാടാണ് സർക്കാർ സ്വീകരിച്ചിരിക്കുന്നത്.

(സി) ഈ സർക്കാർ അധികാരത്തിൽ വന്ന ശേഷം എത്ര ഗഡു ഡി. എ/ഡി. ആർ സർക്കാർ ജീവനക്കാർക്കും പെൻഷൻകാർക്കും അനുവദിച്ചു; അവയുടെ കുടിശിക നൽകാത്തതിന്റെ കാരണം വ്യക്തമാക്കാമോ;

മുപടി: ഈ സർക്കാർ അധികാരത്തിൽ വന്ന ശേഷം നാല് ഗഡു ഡി.എ/ഡി.ആർ സർക്കാർ ജീവനക്കാർക്കും പെൻഷൻകാർക്കും അനുവദിച്ചിട്ടുണ്ട്. സംസ്ഥാന സർക്കാർ ജീവനക്കാർക്കും പെൻഷൻകാർക്കും അർഹമായ ആനുകൂല്യങ്ങൾ അനുവദിക്കുന്ന കാര്യത്തിൽ സംസ്ഥാനത്തിന്റെ സാമ്പത്തിക സ്ഥിതി കൂടി പരിഗണിച്ചുകൊണ്ട് ഉചിതമായ തീരുമാനം കൈക്കൊള്ളുന്നതാണെന്ന നിലപാടാണ് സർക്കാർ സ്വീകരിച്ചിരിക്കുന്നത്.

(ഡി) ജീവനക്കാർക്കും പെൻഷൻകാർക്കും നൽകുവാനുള്ള ഡി. എ/ഡി. ആർ സംബന്ധിച്ചും അവയുടെ അരിയർ സംബന്ധിച്ചും പതിനൊന്നാം ശമ്പളപരിഷ്കരണത്തിന്റെ ഭാഗമായി ജീവനക്കാർക്ക് അനുവദിക്കാനുള്ള കടിശ്ശിക സംബന്ധിച്ചും ചട്ടം 300 പ്രകാരം ബഹു. മുഖ്യമന്ത്രി നിയമസഭയിൽ നൽകിയ ഊർപ്പിന്മേൽ ധനവകുപ്പ് സ്വീകരിച്ച നടപടികൾ സംബന്ധിച്ച വിശദാംശങ്ങൾ നൽകാമോ;

മുപടി: ബഹു. മുഖ്യമന്ത്രി 10.07.2024-ന് ചട്ടം 300 പ്രകാരം നിയമസഭയിൽ അവതരിപ്പിച്ച പ്രമേയത്തിലെ ഇനം. 12 -"സംസ്ഥാന സർക്കാർ ജീവനക്കാർക്കും പെൻഷൻകാർക്കും നൽകുവാനുള്ള ഡി.എ/ഡി.ആർ/ശമ്പളപരിഷ്കരണ കടിശ്ശിക" -ൽ 2024-25 സാമ്പത്തിക വർഷം മുതൽ പ്രതിവർഷം രണ്ട് ഗഡു ഡി.എ/ഡി.ആർ ജീവനക്കാർക്കും പെൻഷൻകാർക്കും അനുവദിക്കാനാണ് സർക്കാർ ഉദ്ദേശിക്കുന്നതെന്നാണ് ബഹു. മുഖ്യമന്ത്രി പ്രസ്താവിച്ചിട്ടുള്ളത്. സംസ്ഥാന സർക്കാർ ജീവനക്കാർക്ക് / പെൻഷൻകാർക്ക് 2024-25 സാമ്പത്തിക വർഷം 2ഗഡുവും 2025-26 സാമ്പത്തിക വർഷം 2 ഗഡുവും ക്ഷാമബത്ത / ക്ഷാമാശ്വാസം അനുവദിച്ചിട്ടുണ്ട്. വിശദാംശങ്ങൾ ചുവടെ കാണാവുന്നതാണ്.

2024-25 സാമ്പത്തിക വർഷം:

11.03.2024-ലെ സ.ഉ.(പി) നം. 16/2024/ധന., 12.03.2024-ലെ സ.ഉ.(പി) നം. 17/2024/ധന. എന്നീ ഉത്തരവുകൾ പ്രകാരം സംസ്ഥാന സർക്കാർ ജീവനക്കാർക്കും പെൻഷൻകാർക്കും 2024 ഏപ്രിൽ മാസത്തെ ശമ്പളത്തോടൊപ്പം / പെൻഷനോടൊപ്പം ഒരു ഗഡു ഡി.എ/ഡി.ആർ അനുവദിച്ചിട്ടുണ്ട്.

26.10.2024-ലെ സ.ഉ.(പി) നം. 91/2024/ധന, സ.ഉ.(പി) നം. 92/2024/ധന. എന്നീ ഉത്തരവുകൾ പ്രകാരം സംസ്ഥാന സർക്കാർ ജീവനക്കാർക്ക് 2024 ഒക്ടോബർ മാസത്തെ ശമ്പളത്തോടൊപ്പം ഒരു ഗഡു ഡി.എയും പെൻഷൻകാർക്ക് 2024 നവംബർ മാസത്തെ പെൻഷനോടൊപ്പം ഒരു ഗഡു ഡി.ആർ-ഉം അനുവദിച്ചിട്ടുണ്ട്.

2025-26 സാമ്പത്തിക വർഷം:

20.03.2025-ലെ സ.ഉ.(പി) നം. 29/2025/ധന., സ.ഉ.(പി) നം. 30/2025/ധന. എന്നീ ഉത്തരവുകൾ പ്രകാരം സംസ്ഥാന സർക്കാർ ജീവനക്കാർക്കും പെൻഷൻകാർക്കും 2025 ഏപ്രിൽ മാസത്തെ ശമ്പളത്തോടൊപ്പം / പെൻഷനോടൊപ്പം ഒരു ഗഡു ഡി.എ/ഡി.ആർ അനുവദിച്ചിട്ടുണ്ട്.

25.08.2025-ലെ സ.ഉ.(പി) നം. 104/2025/ധന., സ.ഉ.(പി) നം. 105/2025/ധന. എന്നീ ഉത്തരവുകൾ പ്രകാരം സംസ്ഥാന സർക്കാർ ജീവനക്കാർക്ക് 2025 ആഗസ്റ്റ് മാസത്തെ ശമ്പളത്തോടൊപ്പം ഒരു ഗഡു ഡി.എയും പെൻഷൻകാർക്ക് 2025 സെപ്റ്റംബർ മാസത്തെ പെൻഷനോടൊപ്പം ഒരു ഗഡു ഡി.ആർ-ഉം അനുവദിച്ചിട്ടുണ്ട്.

പതിനൊന്നാം ശമ്പളപരിഷ്കരണത്തിന്റെ ഭാഗമായുള്ള ശമ്പളപരിഷ്കരണ കടിശ്ശികയുടെ ഒന്നാം രണ്ടു ഗഡുക്കൾ (25% വീതം) ജീവനക്കാരുടെ പി.എഫിൽ ലയിപ്പിച്ചുകൊണ്ടും വിരമിച്ച ജീവനക്കാർക്ക് ഒറ്റത്തവണ പണമായി അനുവദിച്ചുകൊണ്ടും 29.03.2025 തീയതിയിലെ സ.ഉ.(അച്ചടി) നം. 38/2025/(79)/ധന. ഉത്തരവ് പുറപ്പെടുവിച്ചിട്ടുണ്ട്.

(ഇ) സംസ്ഥാന സർക്കാർ ജീവനക്കാർക്കും പെൻഷൻകാർക്കും പത്രങ്ങളാം ശമ്പളപരിഷ്കരണം നടപ്പിലാക്കുവാൻ ആവശ്യമായ പ്രാഥമിക നടപടികൾ സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

മറുപടി: ശമ്പളപരിഷ്കരണം സർക്കാരിന്റെ നയപരമായ തീരുമാനമായതിനാൽ ഉചിതമായ സമയത്ത് ആവശ്യമായ നടപടികൾ സ്വീകരിക്കുകയാണ് പതിവായി ചെയ്തു വരുന്നത്. തുടർന്നും സർക്കാർ കൂടിയാലോചനകളിലൂടെ ഉചിതമായ സമയത്ത് ഇതു സംബന്ധിച്ച തീരുമാനമെടുക്കുന്നതാണ്.

സെക്ഷൻ ഓഫീസർ



കേരള സർക്കാർ

സംഗ്രഹം

പതിനൊന്നാം ശമ്പളപരിഷ്കരണം പ്രകാരമുള്ള ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) അനുവദിച്ചു ഉത്തരവ് പുറപ്പെടുവിക്കുന്നു.

ധനകാര്യ (പേ റിവിഷൻ സെൽ-ബി) വകുപ്പ്

സ.ഉ.(അച്ചടി) നം. 38/2025/(79)/ധന. തീയതി, തിരുവനന്തപുരം, 29/03/2025

- പരാമർശം:-**
- 1) സ.ഉ.(അച്ചടി) നം. 27/2021/ധന. തീയതി 10.02.2021
 - 2) സ.ഉ.(അച്ചടി) നം. 70/2021/ധന. തീയതി 30.04.2021
 - 3) സർക്കുലർ നമ്പർ. 42/2021/(2)/ധന. തീയതി. 30.04.2021
 - 4) സ.ഉ.(അച്ചടി) നം. 31/2023/ധന. തീയതി 30.03.2023
 - 5) സ.ഉ.(അച്ചടി) നം. 151/2023/(42)/ധന. തീയതി 10.10.2023
 - 6) സ.ഉ.(അച്ചടി) നം. 75/2024/ധന. തീയതി 30.08.2024
 - 7) സ.ഉ.(കൈ) നം. 87/2024/(59)/ധന. തീയതി. 12.07.2024
 - 8) ധനകാര്യ മന്ത്രിയുടെ ബജറ്റ് പ്രസംഗം 2025-26, ഖണ്ഡിക 9(2)

ഉത്തരവ്

സംസ്ഥാന സർക്കാർ ജീവനക്കാരുടെയും അധ്യാപകരുടെയും ശമ്പളവും അലവൻസുകളും 01.07.2019 തീയതി പ്രാബല്യത്തിൽ പരിഷ്കരിച്ച് പരാമർശം (1) പ്രകാരം സർക്കാർ ഉത്തരവ് പുറപ്പെടുവിച്ചു. പ്രസ്തുത ഉത്തരവിലെ ഖണ്ഡിക 43 പ്രകാരം 01.07.2019 മുതൽ 28.02.2021 വരെയുള്ള ശമ്പളപരിഷ്കരണക്കുടിശ്ശിക 25% വീതമുള്ള നാലു ഗഡുക്കളായി 01.04.2023, 01.10.2023, 01.04.2024, 01.10.2024 തീയതികളിലായി ജീവനക്കാരുടെ പി.എഫ്. അക്കൗണ്ടിൽ ക്രഡിറ്റ് ചെയ്യുന്നതാണെന്ന് വ്യക്തമാക്കിയിരുന്നു. തുടർന്ന് 01.07.2019-ന് ശേഷം 31.05.2021 വരെ സർവ്വീസിൽ നിന്നും

വിരമിച്ചവർ, സർവ്വീസിൽ നിന്ന് വിരമിക്കുന്നതിന് മുന്നോടിയായി 30.04.2021-ന് മുമ്പ് പി.എഫ്. അക്കൗണ്ട് അവസാനിപ്പിച്ചവർ, 2021 എപ്രിൽ / മെയ് മാസങ്ങളിൽ വിരമിച്ച കോ-ടെർമിനസ് ജീവനക്കാർ എന്നിവർക്ക് കുടിശ്ശിക ഒറ്റത്തവണ പണമായി 2021 മെയ് മാസത്തെ ശമ്പളം / ജൂൺ മാസത്തെ പെൻഷൻ ഒപ്പം വിതരണം ചെയ്യാമെന്ന് പരാമർശം (2) പ്രകാരം ഉത്തരവായിട്ടുള്ളതാണ്.

2) എന്നാൽ സംസ്ഥാനത്തെ സാമ്പത്തിക സ്ഥിതിയുടെ പശ്ചാത്തലത്തിൽ സർക്കാർ പ്രസ്തുത വിഷയം പുനഃപരിശോധിക്കുകയും കുടിശ്ശിക അനുവദിക്കുന്നതിലൂടെ ഉണ്ടാകുന്ന അധിക സാമ്പത്തിക ബാധ്യത സംസ്ഥാനത്തിന്റെ സാമ്പത്തിക സ്ഥിതിയെ കൂടുതൽ പ്രതിസന്ധിയിലാക്കും എന്ന് വിലയിരുത്തുകയും ചെയ്തതിന്റെ അടിസ്ഥാനത്തിൽ പതിനൊന്നാം ശമ്പളപരിഷ്കരണ കുടിശ്ശികയുടെ ഒന്നും രണ്ടും ഗഡുക്കൾ ജീവനക്കാരുടെ പി.എഫ്. അക്കൗണ്ടിൽ ക്രെഡിറ്റ് ചെയ്യുന്നത്, ഇത് സംബന്ധിച്ച് ഇനി ഒരു ഉത്തരവ് ഉണ്ടാകുന്നത് വരെ നീട്ടി വച്ചുകൊണ്ട് യഥാക്രമം പരാമർശം (4), (5) എന്നിവ പ്രകാരം ഉത്തരവുകൾ പുറപ്പെടുവിച്ചിരുന്നു. 31.05.2021-ന് ശേഷം സേവനത്തിലിരിക്കെ മരണപ്പെട്ട എല്ലാ ജീവനക്കാരുടെയും പതിനൊന്നാം ശമ്പളപരിഷ്കരണ കുടിശ്ശിക പ്രസ്തുത ജീവനക്കാരുടെ ആശ്രിതർക്ക് ഒറ്റത്തവണയായി അനുവദിക്കുന്നതിന് അനുമതി നൽകിക്കൊണ്ട് പരാമർശം (6) പ്രകാരം ഉത്തരവായിരുന്നു. 01.07.2019-നു ശേഷം 31.03.2021 വരെയുള്ള കാലയളവിനുള്ളിൽ സേവനത്തിൽ നിന്നും വിരമിച്ചിട്ടുള്ള കോ-ടെർമിനസ് ജീവനക്കാർക്ക് കൂടി സേവന കാലയളവിലെ ശമ്പളപരിഷ്കരണ കുടിശ്ശിക ഒറ്റത്തവണയായി അനുവദിച്ചുകൊണ്ട് പരാമർശം (7) പ്രകാരം ഉത്തരവ് പുറപ്പെടുവിച്ചിട്ടുണ്ട്.

3) സർക്കാർ മേൽ വിഷയം വിശദമായി പരിശോധിച്ചതിന്റെ അടിസ്ഥാനത്തിൽ പരാമർശം (8) പ്രകാരമുള്ള ബജറ്റ് പ്രസംഗത്തിന്റെ അടിസ്ഥാനത്തിൽ പതിനൊന്നാം ശമ്പളപരിഷ്കരണ കുടിശ്ശികയുടെ ഒന്നും രണ്ടും ഗഡുക്കൾ (25% വീതം) അനുവദിക്കുന്ന വിഷയത്തിൽ ചുവടെപ്പറയുന്ന നിർദ്ദേശങ്ങൾ പുറപ്പെടുവിക്കുന്നു:

i) പരാമർശം (1) ഉത്തരവ് പ്രകാരം ശമ്പളം പരിഷ്കരിച്ചിട്ടുള്ള സംസ്ഥാന സർക്കാർ ജീവനക്കാരുടെയും അധ്യാപകരുടെയും ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) ടി ജീവനക്കാരുടെ പി.എഫ്. അക്കൗണ്ടിൽ ക്രഡിറ്റ് ചെയ്യാവുന്നതാണ്. അപ്രകാരം പി.എഫ് അക്കൗണ്ടിൽ ക്രഡിറ്റ് ചെയ്യുന്ന തുക ടി ജീവനക്കാർ സേവനത്തിൽ നിന്നും വിരമിച്ചതിനു ശേഷം അല്ലെങ്കിൽ, 2026 ഏപ്രിൽ മാസം മുതൽ ഏതാണോ ആദ്യം വരുന്നത് അതിന്റെ അടിസ്ഥാനത്തിൽ പിൻവലിക്കാവുന്നതാണ്.

ii) 31.05.2021 തീയതിക്കു ശേഷം വിരമിച്ച ജീവനക്കാർ, സേവനത്തിൽ നിന്നും വിരമിക്കുന്നതിന്റെ മുന്നോടിയായി പി.എഫ് അക്കൗണ്ട് അവസാനിപ്പിച്ചവർ എന്നിവരുടെ ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) ഒറ്റത്തവണ പണമായി അനുവദിക്കാവുന്നതാണ്.

iii) 01.07.2019 മുതൽ 28.02.2021 വരെയുള്ള കാലയളവിൽ കോ-ടെർമിനസ് വ്യവസ്ഥയിൽ പേഴ്സണൽ സ്റ്റാഫായി ജോലി ചെയ്തിരുന്ന പൊതുമേഖല / ഗ്രാൻഡ്-ഇൻ-എയ്ഡ് / സഹകരണ സ്ഥാപനങ്ങൾ മുതലായവയിൽ നിന്നുമുള്ള കോ-ടെർമിനസ് ജീവനക്കാർക്ക് പി.എഫ് അക്കൗണ്ടിന്റെ അഭാവത്തിൽ സേവന കാലയളവിലെ ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) ഒറ്റത്തവണ പണമായി അനുവദിക്കാവുന്നതാണ്.

iv) 31.05.2021-ന് ശേഷം സേവനത്തിലിരിക്കേ മരണമടഞ്ഞ എല്ലാ ജീവനക്കാരുടെയും പതിനൊന്നാം ശമ്പളപരിഷ്കരണ കുടിശ്ശിക പ്രസ്തുത ജീവനക്കാരുടെ ആശ്രിതർക്ക് ഒറ്റത്തവണയായി അനുവദിക്കുന്നതിന് അനുമതി നൽകിക്കൊണ്ട് പരാമർശം (6) പ്രകാരം പുറപ്പെടുവിച്ച ഉത്തരവിന് തുടർന്നും പ്രാബല്യമുണ്ടായിരിക്കുന്നതാണ്.

v) 01.07.2019 മുതൽ 28.02.2021 വരെയുള്ള കാലയളവിനുള്ളിലും / നിലവിലും അന്യത്രസേവന വ്യവസ്ഥയിൽ തുടരുന്നതുമായ ജീവനക്കാരുടെ ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) പരാമർശം (3) പ്രകാരമുള്ള

സർക്കുലറിലെ നിർദ്ദേശങ്ങൾക്ക് വിധേയമായി സർക്കാർ ശീർഷകത്തിൽ നിന്നും ടി ജീവനക്കാരുടെ പി.എഫ് അക്കൗണ്ടിലേയ്ക്ക് ക്രഡിറ്റ് ചെയ്യാവുന്നതാണ്.

4) മേൽ വിവരിച്ച പ്രകാരം പതിനൊന്നാം ശമ്പളപരിഷ്കരണ കുടിശ്ശികയുടെ ഒന്നാം രണ്ടാം ഗഡുക്കൾ (25% വീതം) ജീവനക്കാർക്ക് വിതരണം ചെയ്യുന്നതിനാവശ്യമായ ക്രമീകരണങ്ങൾ / നടപടികൾ ബന്ധപ്പെട്ട ഡ്രായിംഗ് & ഡിസ്പെൻസിംഗ് ഓഫീസർമാർ, ഓഫീസ് മേധാവികൾ, ട്രഷറി ഡയറക്ടർ, സ്പാർക്ക്-പി.എം.യു മുതലയാവർ സ്വീകരിക്കേണ്ടതാണ്.

ഗവർണ്ണറുടെ ഉത്തരവിൻപ്രകാരം
ഡോ.എ.ജയതിലക് ഐ.എ.എസ്
അഡീഷണൽ ചീഫ് സെക്രട്ടറി

പകർപ്പ്:

അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.
അക്കൗണ്ടന്റ് ജനറൽ (ആഡിറ്റ്-II), കേരള, തിരുവനന്തപുരം.
സെക്രട്ടേറിയറ്റിലെ പൊതുഭരണം, നിയമം ഉൾപ്പെടെയുള്ള എല്ലാ വകുപ്പുകളിലെയും എല്ലാ സെക്ഷനുകൾക്കും
എല്ലാ വകുപ്പുകൾക്കും വകുപ്പുതലവൻമാർക്കും.
സെക്രട്ടറി, കേരള പബ്ലിക് സർവ്വീസ് കമ്മീഷൻ, തിരുവനന്തപുരം.
രജിസ്ട്രാർ, കേരള ഹൈക്കോടതി, എറണാകുളം
അഡ്വക്കേറ്റ് ജനറൽ, എറണാകുളം
എല്ലാ അഡീഷണൽ ചീഫ് സെക്രട്ടറി/പ്രിൻസിപ്പൽ സെക്രട്ടറി/
സെക്രട്ടറി / സ്പെഷ്യൽ സെക്രട്ടറി/ അഡീഷണൽ സെക്രട്ടറി/
ജോയിന്റ് സെക്രട്ടറി/ഡെപ്യൂട്ടി സെക്രട്ടറി/അണ്ടർ സെക്രട്ടറിമാർ.
ഗവർണ്ണറുടെ സെക്രട്ടറി.
മുഖ്യമന്ത്രിയുടെയും മറ്റു മന്ത്രിമാരുടെയും പ്രൈവറ്റ് സെക്രട്ടറിമാർ.
പ്രതിപക്ഷ നേതാവിന്റെയും ഗവണ്മെന്റ് ചീഫ് വിപ്പിന്റെയും പ്രൈവറ്റ് സെക്രട്ടറിമാർ.
ബഹു. സ്പീക്കറുടെ പ്രൈവറ്റ് സെക്രട്ടറി.
ചീഫ് സെക്രട്ടറിയുടെ സ്പെഷ്യൽ സെക്രട്ടറി.
ധനകാര്യ അഡീഷണൽ ചീഫ് സെക്രട്ടറിയുടെ ഓഫീസിലെ ഡെപ്യൂട്ടി സെക്രട്ടറി
ചീഫ് പ്രോജക്ട് മാനേജർ, സ്പാർക്ക് -പി.എം.യു

ട്രഷറി ഡയറക്ടർ, തിരുവനന്തപുരം.


എല്ലാ ജില്ലാ ട്രഷറികൾക്കും സബ് ട്രഷറികൾക്കും.

നോഡൽ ഓഫീസർ, www.finance.kerala.gov.in, ഔദ്യോഗിക വെബ്സൈറ്റിൽ
പ്രസിദ്ധീകരിക്കുന്നതിന്

ഇൻഫർമേഷൻ ഓഫീസർ, വെബ് & ന്യൂ മീഡിയ.

സ്റ്റോക്ക് ഫയൽ / ഓഫീസ് കോപ്പി (E-3054229)

ഉത്തരവിൻപ്രകാരം



സെക്ഷൻ ഓഫീസർ